



حیات اللہ انصاری

(1911 – 1999)

حیات اللہ انصاری لکھنؤ میں پیدا ہوئے۔ 1926 میں مدرسہ فرنگی محل سے مشرقی علوم کی سند حاصل کی۔ علی گڑھ مسلم یونیورسٹی سے بی۔ اے۔ کیا۔ طالب علمی کے دوران ہی قومی تحریکوں میں دل چھپی پیدا ہو گئی تھی۔ مہاتما گاندھی سے عقیدت کی بنا پر وہ کانگریس میں شامل ہوئے اور آخر وقت تک کانگریسی رہے۔ 1937 میں ہفتہ وار اخبار ہندوستان جاری کیا۔ 1944 میں پنڈت جواہر لعل نہرو نے لکھنؤ سے روزنامہ ”قومی آواز“ جاری کیا اور انصاری صاحب اس کے پہلے مدیر مقرر ہوئے۔ 1966 اور 1982 میں راجیہ سماں کے رکن رہے۔ حیات اللہ انصاری اور ان کی اہلیہ نے اردو کو اس کا چائز مقام دلانے کے لیے ڈاکٹر ڈاکٹر ڈاکٹر حسین کے ساتھ ایک سختی مہم چلائی تھی۔

حیات اللہ انصاری نے افسانے، ناول اور ناولوں کے ساتھ ساتھ تقیدی مضامین بھی لکھے اور غیر اردو داں حضرات کو اردو سکھانے کے لیے ایک قاعدہ ”وس دن میں اردو“ لکھا۔ 1952 میں لکھنؤ میں تعلیم بالغان کے لیے تعلیم گھر قائم کیا۔ حیات اللہ انصاری نے پرمیم چند کے افسانوں سے متاثر ہو کر افسانے لکھے لیکن ان کے افسانوں کی نصیحت مختلف ہے۔ ان افسانوں کے مطالعے سے اندازہ ہوتا ہے کہ ان میں مشاہدہ، تخيیل اور فکر تینوں ایک دوسرے کے متوازی ہیں۔ ان کے افسانے زندگی کے تمام پہلوؤں کی ترجیحانی کرتے ہیں۔

حیات اللہ انصاری کے افسانوں کا پہلا مجموعہ ”انوکھی مصیبت“ 1939 میں شائع ہوا۔ اس کے بعد ”بھرے بازار میں“، ”شکستہ کنگورے“ اور ”ٹھکانا“ کے عنوان سے ان کے افسانوی مجموعے، دو ناول ”دار“ اور ”گھر و ندا“ منظر عام پر آئے۔ پانچ جلدیں پر مشتمل سنبھیم ناول ”لہو کے پھول“ چھپا۔ ”جدید یت کی سیر“ حیات اللہ انصاری کی تقیدی کتاب ہے۔ انھوں نے بچوں کے لیے بھی کہانیاں لکھیں جو ”میاں خو خو“ اور ”کالادیو“ کے نام سے شائع ہو چکی ہیں۔



5012CHOZ

بھیک

کیلاش کی لاری پتھورا گڑھ کے خشک بخرا اور پتے ہوئے پہاڑوں کے ایک درے سے پار کر کے موئی نگر کی وادی میں داخل ہوئی اور داخل ہوتے ہی منظر اور موسم اور مسافروں کا مزاج سب کچھ بدل گیا۔ سامنے ایک طرف نندادیوی اور ترشول کی برف پوش چوٹیاں چک رہی تھیں اور دوسرا طرف ڈھلوان پہاڑوں پر سیب، ناشپاتی اور آلوچوں کے باغوں کی ہر یاں تھی جو پہاڑوں کے سلسلوں سے زینہ بزینہ اُترتی ہوئی بیچے جا کر گھنے درختوں اور نامعلوم تارکیوں میں گم ہوجاتی تھی۔

جب لاری اسٹینڈ پر پہنچی کیلاش اپنی بہنوں سمیت اتراتوا سے ایسا محسوس ہو رہا تھا جیسے آج کوئی بہت بڑا تھوار ہے جسے پہاڑ اور ان کی چوٹیاں، درخت اور چڑیاں آسمان اور سورج یہ سب کے سب انسانوں کے ساتھ مل جل کر منا رہے ہیں۔ اس خوش گوار منظر میں کیلاش ایسا کھویا کہ اسے اپنی سخت بیماری کی وجہ سے زندگی کی طرف سے جو ماہی تھی وہ بالکل دور ہو گئی اور ایسا محسوس ہونے لگا جیسے آسمان کو چومنے والے پہاڑ اشاروں میں کہہ رہے ہیں کہ ہماری شاندار، صاف و شفاف اور دل کش دنیا میں بیماری اور مصیبتوں کا کیا کام۔ لاری اسٹینڈ سے ایک سڑک پر بل کھاتی ہوئی جھومتی جھامتی آبادی کی طرف جاتی تھی۔ اس نے کیلاش کو ایسا لبھایا کہ وہ نوکر سے جو اسباب کو اٹھانے میں لگا ہوا تھا یہ کہہ کر کہ میں ڈاک بیگل کی طرف چلتا ہوں، روانہ ہو گیا۔ راستہ بہت دل کش تھا اور ہر موڑ قدرت کی نت نئی فیاضیوں سے مالا مال تھا۔

کچھ دور نکل کر کیلاش ایک پتھر پر بیٹھ گیا۔ ایک پیالی چائے پی، کچھ دریسا منے کے منظر سے لطف اٹھایا اور پھر آگے کی طرف چل کھڑا ہوا۔ راستے میں ایک باغ میں ایک آدمی تازے سیبوں کو چیڑ کے بکس میں بند کر رہا تھا۔ اس کے پاس دو مسافر کھڑے تھے جن میں ایک دس گیارہ برس کی خوب صورت سی لڑکی تھی۔ وہ دونوں پھل والے سے ہنس کر باتیں کر رہے تھے۔

کیلاش ادھردیکھ رہا تھا کہ اتنے میں پاس سے ایک آواز آئی۔ ”بابو جی۔ تھر ماس میں لے چلوں؟“ کیلاش نے مڑ کر دیکھا۔ بارہ تیرہ برس کی دبلی پتلی لڑکی کھڑی تھی اور بڑی بڑی، مظلوم اور مایوس آنکھوں سے دیکھ رہی تھی۔

تھر ماس واقعی کیلاش کو بھاری معلوم ہو رہا تھا۔ اس نے وہ لڑکی کے حوالے کر دیا اور پھر اس فیاضی سے جو قدرت نے اس وادی کے ساتھ دکھلانی تھی پوچھنے لگا۔

”کہاں رہتی ہو؟“

لڑکی نے نیچے کی گھنی تار کیوں کی طرف اشارہ کر کے کہا:

”وہاں بہت نیچے۔“

”ماں باپ کیا کرتے ہیں؟“

”مر گئے۔“

”تم کیا کرتی ہو؟“

”پک چکنہیں۔“

”کیوں؟“

”بچہ سکھنہیں کرنے دیتا۔“

”بچہ؟ کیا تم حارا بچہ بھی ہے؟“

لڑکی اس بدگمانی پر نہ پڑی اور کہنے لگی۔

”میرا دو برس کا بھائی ہے جو بہت ڈق کرتا ہے۔ ہر وقت کھانا مانگتا ہے۔ رات کونہ وہ سونے دیتا ہے اور نہ ڈر۔“

ڈر!! اس وادی میں کس چیز سے؟“

”میری کٹھریا کا دروازہ ٹوٹا ہوا ہے۔ رات بھر میں ڈرتی رہتی ہوں کہ کوئی آ کر ہم کو کھانہ جائے۔“

کیلاش کے دل میں دیا اُمل پڑی۔

”نوکری کرے گی؟“

”کوئی رکھے تو کیوں نہ کروں۔ میں تو بہت محنت سے اس کی سیوا کروں گی۔“

”اچھا میں رکھوں گا تجھے بھی اور تیرے چھوٹے بھائی کو بھی۔“

لڑکی حیرت زدہ ہو کر کیلاش کو دیکھنے لگی۔

”بایو، جی۔ سچ!“

”ہاں سچ۔ بالکل سچ۔“

لڑکی تھوڑی دیر تک حیرت زدہ رہتی۔ پھر اس کی آنکھوں میں آنسو آگئے۔ اور وہ کیلاش کے پاؤں پر گر پڑی۔ اور شکر گزاری سے

بابو جی بابو جی کرنے لگی۔ اس کے منھ سے اور پچھہ نہ نکلا۔

رجنی خوشی کے مارے رات کو سونہ سکی۔ ذرا ذرا دیر کے بعد اس کی آنکھ کھل جاتی تھی اور ہر بار وہ کروٹ لے کر ٹوٹ کواڑوں کی درزوں سے جھانکتی تھی کہ پہاڑوں کے اوپر آسمان پر صبح کی سفیدی تو نہیں نظر آ رہی۔ آج اس کا روزانہ والاخوف کہ کہیں رات کو کوئی بھی انک شکل والی چیز اس کی کوٹھڑی کے ٹوٹے پھوٹے دروازے سے گھس کر اس کو اس کے سب بھائی بہنوں کو سوتے میں کھانہ جائے دور پہاڑوں میں چھپ گیا تھا۔ اس کے سامنے سکھ سے بھری ہوئی صبح تھی اور پھر عیش و آرام سے بھرے ہوئے دن اور رات۔

رجنی نے اپنے پانچوں بھائی بہنوں پر نظر ڈالی۔ جو کمبوں کے گودڑ کے نیچے ایک دوسرا سے چمٹے ہوئے بے خبر سور ہے تھے۔ رجنی سوچ رہی تھی کہ ذرا دیر میں صبح ہو جائے گی۔ اور پھر اپنے بھائی بہنوں کو لے کر پانچ سوف کی چڑھائی چڑھ کر بابو جی کے پاس پہنچ جاؤں گی۔ پھر کیا؟ روٹیاں ملیں گی، پہنچنے کو بھی ملے گا اور رات کو اٹھنے کو بھی اور ڈر سے بہت دور کسی کوٹھڑی میں سونے کو جگہ ملے گی۔

آخر صبح قریب آہی گئی اور اس کے دو سال کے دبلے پتلے سوکھ ساکھے بھائی اللو نے چیخ مار کر رونا شروع کر دیا۔ آج رجنی نے ستی نہیں دکھلائی اور جلدی سے اسے پیشتاب کرالیا۔ ورنہ ہوتا تو یہ تھا کہ وہ یوں ہی دن چڑھے تک پڑا رہتا تھا اور پھر جب اس کا بستر رجنی کو بھیگا ہوا ملتا تھا تو وہ اللو کو دھنک کر رکھ دیتی تھی۔ آج رجنی نے صرف اتنا ہی نہیں کیا کہ اسے پیشتاب کرالیا بلکہ اسے پیار بھی کیا اور بھلایا بھی۔ یہ چیز اللو کے لیے کچھ اتنی عجیب سی خوشی لے کر آئی کہ وہ رات بھر کی بھوک کو بھول گیا۔ اور اپنی ٹوٹی پھوٹی بوی میں باتیں کرنے لگا۔

جس وقت موتی نگر کی پچھم کی چوٹیوں پر دھوپ کی پہلی چمک نظر آئی ہے، اس وقت تک چھ بچوں کا یہ قافلہ سوف پہاڑ پر چڑھ چکا تھا۔ اور بہت تھک چکا تھا۔ ہواٹھنڈی تھی۔ تیز تھی اور مختلف تھی اس وجہ سے بچوں کو خالی پیٹ اور چڑھنے میں بہت دشواری ہو رہی تھی۔ اللو کی مرتبہ روچکا تھا اور رجنی کے ہاتھ سے اس پر پٹ بھی چکا تھا۔ رجنی نے ذرا دیر اسے گود میں بھی لیا تھا لیکن بارہ برس کی لڑکی جسے پیٹ بھر کھانا نہ ملتا ہو کیسے دو سال کے بچے کو لے کر دور تک جا سکتی تھی اس لیے اللو چل سکنے یا نہ چل سکنے اسے چنان تو پڑے گا ورنہ رجنی مار کر راستے ہی میں ختم کر دے گی۔ اس وقت تو وہ کچلی ہوئی ناگن کی طرح بھری ہوئی تھی۔ اسے سخت کوفت تھی کہ یہ دو سال کا ڈھانچہ، میں جہاں جاؤں یا جو کام کروں میری راہ میں حائل رہتا ہے۔ اب دیکھو اس وقت عیش و آرام کی دنیا صرف چار سوف اور ہے۔ اگر یہ نہ ہوتا تو میں کب کی وہاں پہنچ پھلی ہوئی۔

رجنی کا غصہ دیکھ کر کلو جوللو سے دو سال بڑا تھا اور متینی جو چار سال بڑی تھی سہی ہوئے تھے اور ہانپ ہانپ کرا ایک ایک قدم آگے گڑھ رہے تھے۔ البتہ تلسی اور رامو رجنی کی طرح تازہ دم تھے بلکہ ان دونوں نے بھی للو کو باری باری گود میں ذرا ذرا دیر کے لیے اٹھا لیا تھا۔

اس طرح چھوٹے چھوٹے انسانوں کا یہ چھوٹا قافلہ ڈانت اور مار، خوف اور آنسو، تحکاوت اور ہانپنے، امیدوں اور تمناؤں کے ساتھ پچاس فٹ اوپر چڑھ گیا۔ اس جگہ رامو کو ایک چیشنے کے پاس پڑا ہوا ایک داغی سیب مل گیا۔ لیکن وہ ابھی منھ تک نہیں لے جانے پایا تھا کہ رجنی نے جھپٹ کر اسے چھین لیا اور دانت سے اس کا ایک بڑا سا ٹکڑا کاٹ کر للو کو دیا۔ اور پھر باقی کے دو ٹکڑے کر کے کلو اور منی کو۔

کلو اور منی سیب کا ٹکڑا اکھا کر، چیشنے کا پانی پی کر تازہ دم ہو گئے اور باتیں کرنے لگے۔

کلو : ”اوپر پتا اور مال میں گی۔“

منی : ”نہیں — الو — وہ نہیں — وہ تو مر گئے۔“



گلو : ” جو مر جاتے ہیں کیا وہ اوپر بھی نہیں ملتے؟“
منی : ” (بہت سنجیدگی سے) ” وہ کہیں نہیں ملتے۔“ ہم لوگ ایک اور بابو جی کے پاس جا رہے ہیں جو پتا جی کی طرح روٹی دیں گے۔ کپڑے دیں گے اور اوڑھنے کو دیں گے۔“
ان دونوں کی باتیں سن کر نہ جانے کیا ہوا کہ رجنی پکھل سی گئی۔ اس نے ان دونوں کو اور پھر للوک پیار کیا اور کہا کہ ”اب دھیرے دھیرے اٹھتے بیٹھتے چلیں گے۔ پھر ڈھارس دینے لگی کہ اوپر پکھنچتے ہی بہت سی روٹیاں ملیں گی جن میں گیہوں کی بھی ہوں گی۔ گرم گرتے اور پیجا ملیں گے، چائے ملے گی، سیب ملیں گے، پھر بابو جی کے ساتھ ہم لوگ ان کے دلیں چلے جائیں گے جہاں بہت آرام سے رہیں گے۔“

رجنی جس نے آج تک اس وادی کے علاوہ اور کچھ نہیں دیکھا تھا، پہاڑوں کی چوٹیوں کی طرف دیکھنے لگی اور سوچنے لگی کہ اس پارکی دنیا کیسی ہو گی؟ مگر جیسی بھی ہو، وہاں روٹیاں ہوں گی، کرتے پیجا مے ہوں گے اور ایسے گھر ہوں گے جن میں ڈرنا لگتا ہو گا۔

رجنی اب اپنے قافلے کو لے کر مزے مزے اوپر چڑھنے لگی۔ جتنا جتنا اوپر چڑھتی جاتی، اس کی خوشی بڑھتی جاتی۔ رجنی کو معلوم تھا کہ کبھی کبھار ایسا بھی ہوتا ہے کہ پہاڑوں میں گھونٹنے والے دولت مند کسی پہاڑی مرد یا عورت کو رکھ کر اپنے ساتھ میدان میں لے جاتے ہیں جہاں نہ برف پڑتی ہے نہ بھوک ہوتی ہے۔ لیکن یہ بات دور دور اس کے تصور میں نہ تھی کہ میں بھی ان خوش نصیبوں میں ہو سکتی ہوں اور میرے ساتھ میرے پانچ بھائی بھیں۔

سورج اور چڑھرہا تھا اور رجنی بھی اپنے بھائی بہنوں کے ساتھ اور چڑھرہ رہی تھی۔ آخر ڈاک بغلہ کی سرخ چھت نے اپنی جھلک دکھلا ہی دی۔

کیلاش چائے پی رہا تھا اور کھڑکی سے صاف ستھری نمدادیوی اور اس کے نیچے کے عظیم الشان پہاڑوں کو دیکھ رہا تھا کہ اس کے نوکرنے آکر خردی —

”کل واٹاکی آئی ہے۔“

”اور اس کا بچہ بھی؟“

”ایک چھوڑ پانچ پانچ پچ ساتھ ہیں۔“

”پانچ پانچ۔“

نوکر : ”بھی حضورا!“

کیلاش نے باہر آ کر دیکھا تو رجنی کھڑی تھی اور اس کے گرد بہت سے چھوٹے بڑے، میلے کچلے، چپڑے چند ہے بچے، ناک سے سُڑا مُڑا کر رہے تھے اور کچڑ سے لات پت آنکھوں سے اس کی طرف دیکھ رہے تھے۔
کیلاش نے رجنی کے پاس جا کر سختی سے جواب طلب کیا۔

”یہ سب کون ہیں؟“

رجنی کیلاش کو دیکھ کر اتنی خوش ہوئی کہ اس نے اس کی سختی کی طرف ذرا بھی توجہ نہیں کی اور چلا کر کہنے لگی۔

”میں ان سب کو لے آئی، اب یہ سب آپ کے پاس رہیں گے یہ متنی ہے، یہ للو ہے، وہ رامو ہے، وہ گلو ہے، وہ تسلی ہے۔“

کیلاش : ”سب تیرے بھائی ہیں؟“

رجنی : ”بھی ہاں، دو بھائی ہیں اور دو بھینیں ہیں۔“

رجنی ذرا صاف ستری تھی اور اس کی صورت میں ایک کشش تھی لیکن بچے تو سڑی گلی چیزوں کا ڈھیر معلوم ہوتے تھے۔ ان کو دیکھ کر کیلاش کا بھی مبتلا نہ لگا۔ اور کل والی رومانی فیاضی جو رات گزر جانے سے باسی ہو چکی تھی حقیقت پسندی سے بدل لگی اور کیلاش سوچنے لگا کہ رجنی کے ساتھ ایک بچہ ہوتا دھوتے تو ممکن تھا، لیکن اتنوں کو کیسے پالا جاسکتا ہے؟ یہ سب ہمارے چھوٹے سے گھر میں کیسے رہیں گے، ان کو کھلایا اور پہنایا کہاں سے جائے گا؟ پھر یہ بھتی ہوئی ناکیں، یہ کچڑ بھری آنکھیں، یہ کوئلہ ایسے ہاتھ پاؤں، یہ باؤ اور میل!! کیلاش کی بھینیں بھی باہر نکل آئی تھیں کہ ہم بھی ذرا بھی کے مہمانوں کو دیکھیں۔

وہ بولیں : ”بھیا ان سب کو لے چلو گے؟“

کیلاش یہ سوال سن کر چھنجلا گیا اور رجنی سے کہنے لگا۔

”تونے کل کیوں نہیں بتالا یا کہ تیرے ساتھ اتنی بڑی فوج ہے، سب کو میں کہاں رکھ سکتا ہوں؟“

یہ سن کر رجنی پر بجلی گر پڑی۔ اتنی بڑی مایوسی کا سامنا اس نے زندگی میں پہلی بار کیا تھا۔ اس کا چہرہ بالکل سوکھ گیا اور آنکھیں اندر ڈوب گئیں مگر منہ سے کچھ نہ کل سکا۔ اس کے سب بھائی بہنوں کا بھی یہی حال ہوا۔ کلو تو پھوٹ پھوٹ کر رونے لگا۔

رجنی نے اپنی گھونوئی فوج کو نفرت بھری آنکھوں سے دیکھا۔ ایسی نفرت جس کا تقاضا یہ تھا کہ ان سب کو مار ڈالو یا

خود مر جاؤ۔

پانچ منٹ کے اندر اندر یہ فوج ناکامی اور نامرادی کو اپنے پھٹے دامنوں میں لے کر پسپا ہوئی لیکن کیلاش کے لیے آسان نہ

تھا کہ ان کو یوں رخصت کرتا۔ اس کی دیا جو مرگی تھی پھر کراہنے لگی اور پکارنے لگی کہ کچھ تو کرو۔ اس پکار سے نجات پانے کے لیے کیلاش نے رجنی کو پکارا۔ اور دور روپے اس کے ہاتھ میں رکھ دیے۔

دور روپے۔ اس سے بہت کچھ خریدا جاسکتا ہے، رجنی اپنی فونج کو لے کر بازار کی طرف بھاگی اور ایک دوکان کے سامنے سب کو پوریاں کھانے اور کھلانے لگی۔ پہلے آٹھ آنے کی پوریاں لیں، پھر آٹھ آنے کی اور لیں، پھر چار آنے کی اور لیں، پھر اور چار آنے کی۔ اس طرح دونوں روپے ختم ہو گئے۔ لیکن نہ بھوک گئی اور نہ کھانے کی حسرت۔

دو پھر کے بعد یہ قافلہ خالی ہاتھ نیچے کی طرف تھکے دل اور تھکے پاؤں کے ساتھ اُترنے لگا اور اس طرح کہ بیٹھ گیا تو اٹھنے کی ضرورت ہی نہ محسوس کی۔ صبح جن تاریکیوں سے نکل کے آیا تھا، شام کو ان ہی کی طرف جا رہا تھا۔ سورج بھی ڈوبتا جا رہا تھا اور وہ لوگ بھی اترتے جا رہے تھے مگر بالکل خاموشی سے، نہ رونا، نہ ڈانٹنا، نہ اظہار حسرت، نہ ڈھارس گویا یہ سب نیچے نہیں بوڑھے تھے، اور وہ بھی ہڈی چیزوں کے نہیں، گودڑ کے بنے ہوئے۔ صرف لتو دو ایک بار رویا مگر رجنی کے مارنے نے اس کی بھی آواز بند کر دی۔ سورج ڈوبنے پر یہ لوگ اسی اپنی پرانی کوہڑی میں پہنچے جہاں بھوک تھی اور سردی تھی، خوف تھا اور ان تینوں کے سوا کچھ نہ تھا۔

پہنچتے ہی تھکی ہوئی تنسی نے آہستہ سے کہا۔ ”بھوک لگی ہے۔“ پھر رامونے بھی کہا، پھر منی اور کلو نے بھی۔ دل کی امیدوں کے ساتھ پیٹ کی پوریاں بھی غائب ہو چکی تھیں۔

رجنی بچوں کو اندر ہیرے اور بھوک اور ڈر کی آغوش میں چھوڑ کر پڑ پسیوں کی دیا کا امتحان کرنے نکل کھڑی ہوئی۔

— حیات اللہ انصاری

مشق

لفظ و معنی:

ثجہر	:	وہ زمین جس میں کچھ پیدا نہ ہو
برف پوش چوٹیاں	:	برف سے ڈھکی ہوئی چوٹیاں
دل کش	:	دل کو لبھانے والا

دق کرنا	:	نگ کرنا، پریشان کرنا
چشمہ	:	پانی کا سوتا
حرست	:	کسی چیز کے نہ ملنے کا احساس
پسپا	:	ٹھکست، ہار

غور کرنے کی بات:

- یہ افسانہ انسان کی بنیادی ضرورتوں یعنی روحی، کپڑا اور مکان کے مسائل کے گرد گھومتا ہے اور یہ ثابت کرتا ہے کہ بھوک مٹانے کے لیے کتنی مصیبت اٹھانی پڑتی ہے۔
- اس افسانے کے مرکزی کردار رجمنی میں ہندوستانی عورت کی ممتاز نظر آتی ہے۔ وہ اپنی فاقہ کشی اور مفلسی کے باوجود چھوٹے بہن بھائیوں کے لیے ایثار اور قربانی کی مثال پیش کرتی ہے۔

سوالوں کے جواب لکھیے:

- 1 موتی گنگر کی وادی میں داخل ہوتے ہی مسافروں کا مزاج کیوں بدلتا گیا؟
- 2 رجمنی کو ایسی کون سی خوشی حاصل ہوئی جس کی وجہ سے وہ رات بھروسہ سکی؟
- 3 پہاڑ پر چڑھتے وقت رجمنی اور اس کے بہن بھائیوں کے جذبات کیا تھے؟
- 4 کیلاش نے ایسا کیا کہا جسے سن کر رجمنی پر بھلی سی گرفتاری؟

عملی کام:

- افسانے کا مرکزی خیال بتائیے۔
- اس افسانے میں ایک محاورہ استعمال ہوا ہے ”بھلی گرنا“۔ یہ محاورہ کس موقع پر استعمال ہوتا ہے۔ ایک یادوجملوں میں استعمال کر کے واضح کیجیے۔
- اس افسانے کے آخری جملے کی وضاحت کیجیے۔

سوانح

سوانح میں کسی ایک شخص کی زندگی کے واقعات اور حالات یا خصیت کے مختلف پہلوؤں کا بیان کیا جاتا ہے۔ سوانح نگار اپنے ہم عصروں کے سوانح بھی لکھ سکتا ہے اور تاریخی شخصیتوں کے سوانح بھی۔ اس صنف کا مقصد کسی اہم شخص کے حالات زندگی سے قاری کو روشناس کرنا ہوتا ہے۔ اس سلسلے میں وہ اس شخص کے ساتھ ساتھ اپنے ہم عصروں کا حال بھی لکھ سکتا ہے اور اس زمانے کے سیاسی، سماجی اور معاشرتی پہلوؤں پر بھی روشنی ڈال سکتا ہے۔ ہمارے بہاں مولانا حافظ اور شبلی نعمانی نے سوانح نگاری کا سلسلہ شروع کیا۔

حافظ نے ممتاز ادبی شخصیتوں کے سوانح لکھے مثلاً حیات سعدی میں شیخ سعدی، یادگار غالب میں غالب اور حیات جاوید میں سر سید کے حالات بیان کیے گئے ہیں۔

شبلی نعمانی نے سیرۃ النبی، سیرۃ اصحاب، الغزالی، المامون اور الفاروق جیسی سوانحی کتابیں لکھی ہیں۔ شبلی نے سوانح نگاری کے ذریعے اسلاف کی علمی ادبی اور مذہبی زندگی کو موثر انداز میں پیش کیا ہے۔